



# बिहार गजट

## असाधारण अंक

### बिहार सरकार द्वारा प्रकाशित

29 वैशाख 1945 (श0)  
(सं0 पटना 419) पटना, शुक्रवार, 19 मई 2023

सं० टी-2/नामां0 (G)-01/2023-2112  
श्रम संसाधन विभाग

#### संकल्प

21 अप्रील 2023

विषय:-औद्योगिक प्रशिक्षण संस्थानों में नामांकन में लागू जिला के बंधेज को शिथिल/मुक्त करने के संबंध में।

श्रम संसाधन विभाग के नियंत्रणाधीन राज्य के सभी सरकारी सामान्य औद्योगिक प्रशिक्षण संस्थानों में नामांकन हेतु वर्तमान में लागू जिला के बंधेज को शिथिल/मुक्त करने के संबंध में मामला राज्य सरकार के विचाराधीन था। वर्तमान परिपेक्ष्य में जिला का शत प्रतिशत बंधेज नैसर्गिक एवं युक्ति संगत प्रतीत नहीं होता है। अभ्यर्थियों को अपने मेधा के अनुसार राज्य के किसी भी संस्थान/व्यवसाय को चयन करने का अवसर होना चाहिए। सामान्य औद्योगिक प्रशिक्षण संस्थानों में नामांकन हेतु जिला के बंधेज को शिथिल/हटाने से अभ्यर्थी अपने मनोनुकूल संस्थान/व्यवसाय का चयन कर पाने में समर्थ हो सकेंगे। साथ ही प्रशिक्षणार्थियों की औद्योगिक प्रशिक्षण संस्थानों के प्रति रुचि बढ़ेगी एवं कुल स्वीकृत सीटों में लगभग 14 से 17 प्रतिशत रह जाने वाली रिक्तियों भी भरी जा सकेंगी।

उक्त के आलोक में समयक् विचारोपरांत राज्य सरकार द्वारा इस संबंध में निम्नलिखित निर्णय लिया गया है:-

- बिहार राज्य अंतर्गत सरकारी सामान्य औद्योगिक प्रशिक्षण संस्थानों में नामांकन हेतु व्यवसायवार कुल 25% सीटें जिला के बंधेज से मुक्त रहेंगी। अर्थात बिहार राज्य अन्तर्गत सरकारी सामान्य औद्योगिक प्रशिक्षण संस्थानों के कुल सीटों में से 25 प्रतिशत सीटों पर नामांकन के लिए राज्य के सभी जिलों के अभ्यर्थी पात्रता प्राप्त हैं।
- शेष 75% सीटों पर जिला के बन्धेज को पूर्ववत रखते हुए नामांकन लिया जायेगा।
- उपर्युक्त बिन्दु (i) एवं (ii) के अन्तर्गत सीटों पर नामांकन हेतु दो ऑनलाईन काउन्सेलिंग आयोजित की जायेगी।
- बिहार संयुक्त प्रवेश प्रतियोगिता परीक्षा पर्षद, बिहार द्वारा दो चरण की ऑन-लाईन कॉउन्सेलिंग के उपरान्त रिक्त बची सीटों पर Mop up कॉउन्सेलिंग द्वारा नामांकन हेतु जिला के बन्धेज को पूर्ववत रखते हुये नामांकन की प्रक्रिया पूर्ण की जाएगी।

(v) उपर्युक्त प्रावधान सत्र 2023-24 के लिए आयोजित होने वाली प्रवेश परीक्षा से लागू होगा।

(vi) प्रस्ताव पर सक्षम प्राधिकार का अनुमोदन प्राप्त है।

आदेश-आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण को सूचनार्थ प्रकाशित किया जाय।

बिहार के राज्यपाल के आदेश से,  
पंकज कुमार,  
सरकार के संयुक्त सचिव।

---

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 419-571+200-डी0टी0पी0

Website: <http://egazette.bih.nic.in>